



पालुङटार नगरपालिका
नगरकार्यपालिकाको कार्यालय
पालुङटार, गोरखा ।



चालु आ.व. २०७९/०८० को प्रथम चौमासिक
सार्वजनिक सुनुवाई कार्यक्रम प्रतिवेदन



मिति : २०७९ पौष १७ गते

समय: बिहान ११ बजे

स्थान: पा.न.पा. ८ कार्यालय परिसर, धुवाँकोट ।

पालुङटार नगरपालिकाद्वारा चालु आ.व. २०७९/०८० को प्रथम चौमासिक
सार्वजनिक सुनुवाई कार्यक्रम
संक्षिप्त प्रतिवेदन: २०७९ पौष १७
पालुङटार नगरपालिका, गोरखा

१. कार्यक्रमको परिचय:

सार्वजनिक निकायले दिने सेवाको बारेमा नागरिकबाट मुल्याङ्कन गराउने तथा सेवा प्रवाहमा थप सुधार ल्याउनको लागि सार्वजनिक सुनुवाई कार्यक्रम गरिन्छ । नागरिकहरूलाई सार्वजनिक निकायले गरेका गतिबिधिहरूको बारेमा सूचना माग्ने पाउने र अवलोकन गर्ने अधिकार सूचनाको हक संवन्धि ऐन २०६४ र नियमावली २०६५ ले गरेको छ । सुशासन (संचालक तथा व्यवस्थापक सम्बन्धी ऐन २०६४ तथा नियमावली २०६५ ले पनि हरेक सार्वजनिक निकायले आफुले संचालन गरेको हरेक गतिबिधिहरूको बारेमा नागरिकहरूलाई सुःसुचित गराउन सार्वजनिक सुनुवाई गर्नु पर्ने बाध्यकारी व्यवस्था गरेको छ ।

स्थानिय सरकार सञ्चालन ऐन २०७४ मा पनि सार्वजनिक सुनुवाई तथा सार्वजनिक परिक्षण गर्ने व्यवस्था गरेको छ । नेपाल सरकारले स्थानीय निकाय सार्वजनिक सुनुवाई सम्बन्धि कार्यबिधि २०६७ तयार गरि कार्यान्वयन गरिरहेको छ । आफुले प्रवाह गरेको सेवा तथा विकास निर्माणका कार्यहरू सार्वजनिक गर्दै सुधारात्मक पक्षहरूको विषयमा छलफल गर्ने सेवाग्राही प्रति सेवा प्रदायकलाई जवाफदेहि बनाउने र सेवाग्राहीहरूको गुनासो तथा जिज्ञासाहरूको बारेमा सिधै साक्षातकार गराउने उद्देश्यले सार्वजनिक सुनुवाई कार्यक्रम गरिएको थियो । पालुङटार नगरपालिका वडा नं. ८ को कार्यालय परिसरमा २०७९ पुष १७ गते आईतबार सार्वजनिक सुनुवाई कार्यक्रम आयोजना गरिएको थियो ।

२. कार्यक्रमको उद्देश्य

- पालुङटार नगरपालिका तथा नगरपालिका माताहतका कार्यालयहरूको काम कारबाही, र सेवा प्रवाह, योजना एवं कार्यक्रम, बजेट जस्ता सार्वजनिक विषयमा सम्बन्धित सेवा प्रदायक तथा सेवाग्राहीबीच अन्तरक्रिया गराउने ।
- सेवाग्राही प्रति सेवाप्रदायकलाई जवाफदेहि बनाउने र सेवाग्राहीहरूको गुनासो वा जिज्ञासाहरूको बारेमा हाकाहाकी प्रश्नोत्तर गराउने ।
- सुशासन ऐन तथा नियमावलीमा व्यवस्था भए बमोजिम सूचनाको हकको प्रत्याभुति गराउने ।
- स्थानीय तहका जननिर्वाचित प्रतिनिधि तथा विषयगत शाखा प्रमुखहरूलाई नागरिकहरू प्रति जवाफदेहि बनाउने ।
- सार्वजनिक सेवा तथा विकास निर्माणका कार्यहरूमा नागरिकहरूको सहभागीता बृद्धि गर्ने ।

३. कार्यक्रमको संक्षिप्त जानकारी

सार्वजनिक सुनवाई संयोजन गर्ने ब्यक्तिको

नाम: राजेश पौडेल

ठेगाना: पालुडटार ४, गोरखा

सार्वजनिक सुनवाईको विषय: पालुडटार नगरपालिकाद्वारा चालु आ.व. २०७९/०८० को प्रथम चौमासिक अवधिमा संचालित कार्यक्रमहरु तथा सार्वजनिक सेवा प्रवाहको प्रभावकारीता ।

कार्यक्रम आयोजक: पालुडटार नगरपालिका कार्यालय गोरखा ।

कार्यक्रम विवरण

मिति: १७ पुष २०७९ (आइतबार)

स्थान: पालुडटार नगरपालिका वडा नं. ८ को कार्यालय परिसर ।

समय: दिनको १२: ३० वजेदेखि ४ : ३० बजे सम्म –४ घण्टा ।

४. जवाफदेही वक्ताहरु

पालुडटार नगरपालिकाको नगर प्रमुख श्री विवस चिन्तन (अजय)

पालुडटार नगरपालिकाको नगर उप प्रमुख श्री बन्दना पाण्डे (प्रतिमा)

पालुडटार नगरपालिकाको प्रमुख प्रशासकीय अधिकृत श्री गौतम भण्डारी

पालुडटार नगरपालिका वडा नं. ७ का वडा अध्यक्ष श्री अर्जुन बहादुर कुमाल

पालुडटार नगरपालिका वडा नं. ८ का वडा अध्यक्ष श्री होप बहादुर नेपाली

पालुडटार नगरपालिका वडा नं. ९ का वडा अध्यक्ष श्री भेजराज पाण्डे

शाखा प्रमुखहरु

शिक्षा शाखा प्रमुख श्री माधव पोखरेल

स्वास्थ्य शाखा प्रमुख श्री सृजना पोखरेल

योजना शाखा प्रमुख श्री दिपेन्द्र अर्याल

भौतिक विकास तथा पूर्वाधार शाखा प्रमुख ईन्जिनियर श्री सन्दिप मरहडा

आन्तरिक लेखा शाखा प्रमुख शुवन शर्मा

कृषि शाखा श्री लक्ष्मी देवकोटा

पशु शाखा प्रमुख राम प्रसाद देवकोटा

अतिथि तथा सञ्चारकर्मीहरू

नेपाली काँग्रेस पालुडटार नगर सभापती विमल ढकाल
नेकपा एमाले जिल्ला कमिटी सदस्य अमृत काराखेती
नेकपा माओवादी केन्द्रका नगर समिति उपाध्यक्ष सुमन आचार्य
सुनौलो खबर पत्रिका र रेडियो पालुडटारका संचारकर्मी सुजन न्यौपाने

५. सार्वजनिक सुनुवाईको उपस्थिति विवरण

महिला सहभागी: ७३

पुरुष सहभागी: १२४

७. सञ्चालन प्रक्रिया

प्रारम्भिक चरण

क) समन्वयात्मक बैठक

पालुडटार नगरपालिका द्वारा चालु आ.व. २०७९/०८० को प्रथम चौमासिक अबधिसम्म सञ्चालित कार्यक्रमहरू तथा सार्वजनिक सेवा प्रवाहको प्रभावकारीताको लागि नगरपालिकाले गरेको निर्णय अनुसार पालुडटार नगरपालिकाको नगर प्रमुख श्री विवस चिन्तन (अजय), उप प्रमुख श्री बन्दना पाण्डे (प्रतिमा), प्रमुख प्रशासकीय अधिकृत श्री गौतम भण्डारी, शिक्षा शाखा प्रमुख माधव पोखरेल र कार्यक्रम सहजकर्ता राजेश पौडेल बिच भेटघाट गरि समन्वयात्मक छलफल पश्चात् सार्वजनिक सुनुवाई कार्यक्रम सञ्चालनको लागि आवश्यक तयारी गरिएको थियो ।

ख) सहजकर्ताको छनौट तथा समन्वय :

पालुडटार नगरपालिका नगर कार्यपालिकाको कार्यालयले आयोजना गरेको नगरपालिका स्तरिय सार्वजनिक सुनुवाईलाई नगरपालिकाले व्यवस्थापन तथा समन्वयको काम गरेको थियो । पालुडटार नगरपालिकाले सहजकिरणको जिम्मेवारी राजेश पौडेललाई दिएको थियो । कार्यक्रम सञ्चालनको लागि नगर प्रमुख, उप-प्रमुख, प्रमुख प्रशासकिय अधिकृत, लगायत सञ्चारकर्मीहरू संग समन्वय गरिएको थियो ।

ग) ऐन, नियम, निर्देशिका तथा कार्यविधिको अध्ययन

स्थानीय तहले जनतालाई प्रवाह गर्ने बस्तु तथा सेवा सुविधाहरू के के र कस्ता खालका छन् ? ती कसरी उपलब्ध गराउने गरिएको छ ? सेवा प्रवाह गर्न लागि कस्ता कस्ता खालका ऐन, नियम तथा कार्यविधिहरू लागु भएका छन् । यिनीहरूको आधारमा रहेर के कस्ता वस्तु तथा सेवा सुविधा प्रवाह गर्नु पर्ने अवस्था छ भन्ने कुराको गहन अध्ययन गर्नु स्थानीय सरकारी कार्यालयले कस्तो सेवा सुविधा तथा वस्तु जनतालाई उपलब्ध गराएका छन् सो को तुलना गरि छलफल गर्नका लागि स्थानीय स्वायत्त शासन ऐन २०५५ स्थानीय स्वायत्त शासन नियमावली, २०६६, सुशासन (व्यवस्थापन तथा सञ्चालन) ऐन, २०६४ सुशासन नियमावली, २०६५ स्थानीय निकाय सार्वजनिक सुनुवाई

सम्बन्धि कार्यविधि, २०६७, सूचनाको हक सम्बन्धि ऐन २०६४ र नियमावली २०६५ तथा स्थानीय सरकार सञ्चालन ऐन- २०७४ जस्ता विभिन्न ऐन नियम, निर्देशिका र कार्यविधिहरूको विस्तृत अध्ययन आयोजक तथा हजकर्ता द्वारा गरिएको थियो ।

घ) बहिर्गमन अभिमत संचालन

सार्वजनिक सुनुवाई संचालनको क्रममा नागरिकहरूबाट अभिमत लिन बहिर्गमन अभिमत वा नागरिक प्रतिवेदन पत्र अनिवार्य संचालन गर्नु पर्ने ब्यवस्था रहेको छ । तर पालुडटार नगरपालिकाले बहिर्गमन अभिमत, नागरिक प्रतिवेदन पत्र वा कुनै नागरिकको मत लिने कार्यहरू संचालन गरेको थिएन ।

ङ) सार्वजनिक सुनुवाईको प्रचार प्रसार

पालुडटार नगरपालिका द्वारा चालु आ.व. २०७९/०८० को प्रथम चौमासिक अवधिमा संचालित विकास निर्माण तथा सार्वजनिक सेवा प्रवाहको प्रभावकारीता विषयक सार्वजनिक सुनुवाईमा नागरिकहरूको सहभागीता अभिवृद्धिको लागि सूचनाको ठूलो महत्व हुने भएकाले पालुडटार एफ एम मार्फत, नगरपालिकाको पेज मार्फत, सामाजिक सञ्जालहरू र नगरपालिका तथा वडा कार्यालयहरूमा सूचना टाँस गरेर सार्वजनिक सुनुवाई संचालन हुने मिति, स्थान र समय खुल्ने गरी सूचना प्रशारण प्रकाशन गरिएको थियो ।

कार्यान्वयन चरण

पालुडटार नगरपालिकाको आयोजनामा संचालन गरिएको सार्वजनिक सुनुवाईमा सहभागीहरूको उपस्थिति सँगै कार्यक्रम सुरु गरिएको थियो । सार्वजनिक सुनुवाई कार्यक्रममा जवाफदेही वक्ताहरू र अतिथिहरूको परिचय गराउँदै आसनग्रहण गराइएको थियो । त्यस्तै निमन्त्रणा स्वीकार गरेर उपस्थित कार्यपालिका सदस्यहरू, वडा समितिका सदस्यहरू, विषयगत शाखाका प्रमुखहरू, वडा सचिव, विकास साझेदार संस्थाका प्रमुख र प्रतिनिधिहरू, पत्रकार लगाएत सञ्चार संस्थाका प्रतिनिधिहरू, बुद्धिजीवीहरू, समाजसेवी, राजनीतिक दलका प्रतिनिधिहरू लगायतका कार्यक्रममा उपस्थित सबै जनलाई आसनग्रहण गराइएको थियो । त्यस पछि सहजकर्ता राजेश पौडेलले सार्वजनिक सुनुवाईको बारेमा जानकारी गराउँदै कार्यक्रमको औपचारिक थालनी गर्नुभएको थियो ।

पालुडटार नगरपालिकाका नगर प्रमुख श्री विवस चिन्तनले व्यानर पढेर सार्वजनिक सुनुवाई कार्यक्रमको उद्घाटन गर्नुभएको थियो । पालुडटार नगरपालिका वडा नं. ८ को कार्यालय परिसरमा सम्पन्न भएको कार्यक्रममा नगर प्रमुख विवस चिन्तनले सहभागीहरूबाट आएका प्रश्नहरूको जवाफ दिँदै च्याडलीको अपार्टमेन्ट पालुडटार नगरपालिकाको माटोमा बने पनि अहिले सम्म नगरपालिकालाई हस्तान्तरण भइ-नसकेको र उक्त भवन नगरपालिकाको स्वामित्वमा आए पछि कुनै न कुनै रूपमा प्रयोग गर्ने बताउनुभएको छ । सोहि अवसरमा उहाँले नगरपालिकाको वडा नं. ६, ७ र ८, स्वास्थ्य क्षेत्रबाट विमुख रहेको भन्दै नगरपालिकाको पहलमा विरुवाटारमा हाल स्वास्थ्य चौकि रहेको ठाउँमा प्रसुती अस्पताल बनाउनका लागि प्रदेश सरकारले अध्ययन टोली बनाइसकेको बताउनुभएको छ । नगर प्रमुख चिन्तनले बिद्युत प्राधिकरण नगरपालिकाको स्वामित्वमा नरहेपनि पालुडटार नगरपालिका भित्र छिटो भन्दा छिटो काठको पोल हटाएर फलामको पोल हाल्नको निम्ति आफुले पहल गर्ने प्रतिवद्धता व्यक्त गर्नुभयो । नगर प्रमुख चिन्तनले आगामी ५ वर्ष भित्रमा पालुडटार नगरपालिका भित्रका महत्वपूर्ण सडकहरू कालोपत्रे गरिने भन्दै अहिले कुन सडकलाई कति

बजेट पश्यो भनेर मन दुखाउन नपर्ने बताउनुभयो । सोहि अवसरमा उहाँले १० वर्षे जनयुद्धको समयमा यन्त्र चलेका डोजरमा आगो बल्दै गर्दा पालुडटारको च्याडली र धुवाकोट क्षेत्रमा आफैले पहल गरेर सडकका नाकाहरु खेलेको स्मरण गर्नुभयो ।

नगर प्रमुख चिन्तनले मन्तव्य कै क्रममा वडा नं. ९ का वडा अध्यक्ष भेजराज पाण्डे तर्फ लक्षित गर्दै आफु को हो ! भनेर आफुले आफैलाई चिन्नुपर्ने बताउनुभयो । ‘हाँस र रुन जानेकै भरमा मलामी जाँदा हाँसै जाने र जन्त जाँदा रुँदै जान हुँदैन’ भन्दै उहाँले पहिले आफु कहाँ जान लागेको हो ? त्यसको पहिचान गर्नु पर्ने धारणा व्यक्त गर्नुभयो ।

नगर प्रमुख चिन्तनले नगरवासीको अवस्था बदल्नको निम्ति नागरिक आफैले व्यवसायिक उत्पादनमा जोड दिनुपर्ने र त्यसको लागि नगरपालिकाले लगानीको वातावरण बनाउने प्रतिबद्धता व्यक्त गर्नुभयो । सोहि अवसरमा उहाँले आफुहरुले निति तथा कार्यक्रम बनाउँदा नै फलफूल र तरकारीको पकेट क्षेत्र निर्धारण गरेर अघि बढेको स्मरण गर्दै पालुडटार नगरपालिकालाई मासु र दुधमा आत्म निर्भर बनाउने तर्फ आफुहरु लागि परेको बताउनुभयो ।

सार्वजनिक सुनुवाइ कार्यक्रममा उप-प्रमुख बन्दना पाण्डेले नगरपालिकाको आगामी योजना र नगरपालिकाले प्रबाह गर्दै आएको सेवाको बारेमा जानकारी गराउँदै विकास निर्माणका योजनाहरुलाई प्राथमिकिकरण गर्दै लैजाने बताउनुभएको छ । उप-प्रमुख पाण्डेले आफुहरु जनताको सेबक बन्न कै लागि निर्वाचित भएको भन्दै आगामी दिनमा पनि पालुडटारबासी जनताको सल्लाह सुझाबको आधारमा अघि बढ्ने प्रतिबद्धता व्यक्त गर्नुभयो । सोहि अवसरमा उप-प्रमुख पाण्डेले आँपपिपल अस्पताललाई प्रदेश अस्पतालको रुपमा स्तरउन्नती गरेर च्याडली र धुवाँकोट आसपासमा पालिका अस्पताल निर्माण गरिने बताउनुभएको छ ।

कार्यक्रममा प्रमुख प्रशासकीय अधिकृत गौतम भण्डारी , वडा नं. ९ का वडाअध्यक्ष भेजराज पाण्डे, नेपाली काँग्रेस पालुडटार नगर सभापति बिमल ढकाल , नेकपा एमाले जिल्ला कमिटी सदस्य अमृत काराखेती , माओबादी केन्द्रका नगर उपाध्यक्ष सुमन आचार्य लगायतले पालुडटार बिकासका लागि सबै एकजुट भएर अघि बढ्ने प्रतिबद्धता व्यक्त गर्नुभएको थियो ।

वडा नं. ८ का वडा अध्यक्ष होप बहादुर नेपालीको अध्यक्षतामा सम्पन्न भएको कार्यक्रममा पालुडटार नगरपालिकाको शिक्षा शाखा प्रमुख माधब पोखरेलले नगरपालिकाले प्रबाह गर्दै आएको सेवाको बारेमा जानकारी गराउँदै स्वागत मन्तव्य व्यक्त गर्नुभएको थियो । कार्यक्रममा विषयगत शाखा प्रमुखहरुले आ-आफ्नो शाखाको सेवा प्रबाहमा उठेका प्रश्न जिज्ञासाहरुको जवाफ दिनुभएको थियो ।

पालुडटार नगरपालिका प्रधानमन्त्री प्रचण्डको निर्वाचन क्षेत्र र उप-प्रधानमन्त्री नारायणकाजी श्रेष्ठको जिल्ला भएकाले पनि समृद्ध नगरपालिका निर्माण गर्न र समग्र पालिकालाई नमुना पालिकाको रुपमा विकास गर्न सहज हुने सहभागीहरुको अपेक्षा रहेको थियो ।

८) सार्वजनिक प्रतिबद्धता

सार्वजनिक सुनुवाइमा कुनै सार्वजनिक प्रतिबद्धताहरु भएनन् ।

९) कार्यक्रमको सवल पक्षहरु

– स्थानीय तहका निर्वाचित प्रतिनिधिहरु, सञ्चारकर्मीहरु तथा स्थानिय तहमा क्रियासिल राजनीतिक दलका प्रतिनिधिहरुको सहभागितामा कार्यक्रम सम्पन्न गरिएको ।

- पालुडटार नगरपालिकाको भौतिक र बिलीय प्रगती प्रस्तुत गरिएको ।
- सहभागीहरुबाट उठान गरिएका विभिन्न सवालहरु तथा सुझाबहरुको जबाफदेहि बक्ताहरुबाट चित्तबुझ्दो जबाफ दिईएको ।
- स्वतन्त्र सहजकर्ताको माध्यमबाट सार्वजनिक सुनुवाई सञ्चालन भएको ।
- जनप्रतिनिधिहरु सर्वसाधारण नागरिकहरुले सिदै साक्षात्कार भएको ।

१०) सुधार गर्नुपर्ने पक्षहरु

- सेवाग्राहीहरुबाट सन्तुष्टी मापन गर्न नागरिक प्रतिवेदन पत्र वा बहिर्गमन अभिमत वा नागरिक अभिमत समेत संकलन गरी सोको नतिजाका आधारमा सार्वजनिक सुनुवाई कार्यक्रम सञ्चालन गरे अझै प्रभावकारिता बढ्ने ।
- समय पर्याप्त राखी कार्यक्रमको प्रचार प्रसारमा ध्यान दिनु पर्ने ।
- वडा अध्यक्ष सहित नगर सभाका सबै जनप्रतिनिधिहरुलाई अनिवार्य सहभागी गराउनु पर्ने ।
- पर्चा पम्प्लेट तयार गरी वडा तथा बस्ती स्तर सम्म प्रचार प्रसार गर्न सके प्रभावकारी हुने ।
- वडा स्तरमा समेत सार्वजनिक सुनुवाई कार्यक्रम सञ्चालन गर्नु पर्ने ।

११) समस्याहरु :

- नागरिक प्रतिवेदन पत्र वा नागरिक अभिमत कार्यक्रम सञ्चालन गर्न नसक्नु ।
- वडा अध्यक्ष लगाएत अन्य जनप्रतिनिधिहरु, कार्यपालिका सदस्यहरु सहभागी नभएका ।
- निर्धारित समयमा सार्वजनिक सुनुवाई कार्यक्रम सुरु गर्न नसकिएको ।
- कार्यक्रम स्थल टाढा रहेको हुँदा यातायातको अभावका कारण धेरै सहभागी जुटाउन गाह्रो भएको ।

१२) निष्कर्ष:

पालुडटार नगरपालिकाको काम कारबाही, सेवा प्रवाह, योजना एवं कार्यक्रम, बजेट जस्ता सार्वजनिक विषयमा सम्बन्धित सेवा प्रदायक र सेवाग्राही बीच सिदै प्रश्नोत्तर गराउने उद्देश्यले आयोजना गरिएको सार्वजनिक सुनुवाई कार्यक्रम प्रभावकारी रहेको थियो । पालुडटार नगरपालिकाको आयोजनामा सम्पन्न सार्वजनिक सुनुवाई कार्यक्रममा नागरिकहरुले खानेपानीको समस्या, पर्यटन क्षेत्रको प्रबद्धन, संरक्षण र विकास, सडक निर्माण, पशु बिमा, कृषि कार्यक्रम, रिड रोड निर्माण, पञ्च बर्षिय रणनीतिक योजनाको सार्वजनिक, खेलकुद, नगर बस सञ्चालन लगाएतका विषयमा प्रश्न तथा सुझाव दिएका थिए ।

पालुडटार नगरपालिकाका नगर प्रमुख विवस चिन्तन, नगर स्तरीय राजनीतिक दलका प्रतिनिधिहरु, सञ्चारकर्मीहरु तथा जन निर्वाचित प्रतिनिधिहरुको उपस्थितिमा सञ्चालन गरिएको सार्वजनिक सुनुवाई कार्यक्रममा स्थानीय नागरिकहरुको उल्लेख्य सहभागीता रहेको थियो । सार्वजनिक सुनुवाई कार्यक्रममा सहभागी सर्वसाधारणहरुले राखेका प्रश्नात्मक जिज्ञासाहरुको तत्काल समाधान पाएका थिए ।

प्रश्नकर्ताहरुले राज्यले विकास निर्माणको क्षेत्रमा गरेको लगानीबाट राम्रो प्रतिफल नआएको भन्दै विकास निर्माण तथा सार्वजनिक सेवा प्रवाहमा समेत प्रभावकारी काम गर्नुपर्ने बताएका थिए । कार्यविधिले ब्यवस्था गरे अनुरूप नियमित रुपमा सार्वजनिक सुनुवाई गर्न सके विकास निर्माणमा पारदर्शीता र जवाफदेहिता बृद्धि हुने देखिन्छ । पालुडटार

नगरपालिकाका नगर प्रमुख विवस चिन्तन, उप-प्रमुख बन्दना पाण्डे, प्रमुख प्रशासकीय अधिकृत गौतम भण्डारी, वडा अध्यक्षहरु सहितको सहभागीता रहेबाट पनि सार्वजनिक सुनुवाई कार्यक्रम फलदायी भएको देखिन्छ । नगर पालिकाका जिम्मेवार प्रतिनिधिहरु, कार्यपालिका सदस्यहरु सहित उपस्थित गराई सार्वजनिकसुनुवाई कार्यक्रम नियमित गर्न सके सार्वजनिक सुनुवाई कार्यक्रमको प्रभावकारीता अझै बढ्ने देखिन्छ ।

केहि तस्विर



समाप्त